

اسلام میں عورتوں کی نماز

- عورتوں اور مردوں کی نماز کا فرق
- عورتوں کیلئے نماز جمعہ وعیدین کا مسئلہ
- عورتوں کیلئے مساجد میں جانے کی ممانعت

مؤلف

مولانا ہلال احمد مولانا محمد عثمان

رابطہ علماء اہل سنت والجماعت (الہند)

مولوی محمد عثمان پورہ، سروے نمبر ۱۵۶ مالیکاؤں 423203 ضلع ناسک، مہاراشٹر، الہند

موبائل نمبر 09423477065

ماہانہ دینی اصلاحی اخبار

ترجمان شریعت

بذریعہ ڈاک ارسال کیلئے

سالانہ زر تعاون

صرف تیس (۳۰) روپے

رابطہ کیلئے: مولانا ہلال احمد مولانا محمد عثمان، عثمان منزل جامعہ نگر

مالیکاؤں ضلع ناسک، مہاراشٹر، الہند

موبائل نمبر 09423477065

بسم اللہ الرحمن الرحیم

اہل سنت والجماعت کا اجماع

خیر القرون سے حدوث اہل حدیث (فرقہ اہل حدیث کے پیدا ہونے) تک جمیع اہل سنت والجماعت کا معمول تھا کہ:

(۱) "احادیث" اور "تعال سلف" میں نماز میں عورتوں کیلئے جو فرق وارد ہوا ہے عورتیں ہمیشہ سے ان تمام فرقوں کیساتھ نماز پڑھتی تھیں۔ ائمہ اربعہ کے مسالک یہی ہیں، فقہائے امت کا اسی پر اجماع ہے۔ بلکہ فرقہ اہل حدیث کے پیدا ہونیکے کچھ عرصہ کے بعد تک خود ان غیر مقلدین کی عورتیں بھی انہیں فرقوں کیساتھ نماز پڑھتی تھیں (ملاحظہ ہوں عورتوں کی نماز کے سلسلہ میں غیر مقلدین علماء کے ابتدائی فتاویٰ)

(۲) خیر القرون کے بعد سے حدوث اہل حدیث تک جمعہ کی نماز کیلئے مساجد میں اور عیدین کی نماز کیلئے عید گاہ میں عورتیں حاضر نہیں ہوتی تھیں اور نہ کوئی اسکا مطالبہ کرتا تھا۔ بلکہ حدوث اہل حدیث کے کچھ عرصہ بعد تک خود انکی مساجد اور عید گاہ میں جمعہ اور عیدین کیلئے عورتیں حاضر نہیں ہوتی تھیں۔

(۳) خیر القرون کے بعد سے حدوث اہل حدیث تک کوئی عورت مسجد میں نماز کیلئے نہیں جاتی تھیں اور نہ ہی کسی محدث، کسی فقیہ یا کسی عالم نے اسکا مطالبہ کیا کہ عورتیں مساجد میں نماز کیلئے جائیں (اس وقت بھی وہ تمام روایات احادیث کی کتابوں میں موجود تھیں جنکے حوالے دے دے کر آج غیر مقلدین مطالبہ کرتے ہیں) بلکہ حدوث اہل حدیث کے کچھ عرصہ بعد تک خود غیر مقلدین کی مساجد میں بھی عورتوں کا داخلہ ممنوع تھا۔

گویا خیر القرون کے بعد سے حدوث اہل حدیث تک (تقریباً تیرہ سو سال سے زائد عرصہ تک) مذکورہ امور پر جمیع اہل سنت والجماعت کا اجماع ہے اور حضور ﷺ کا فرمان ہے کہ ”میری امت گمراہی پر جمع نہیں ہو سکتی۔“

جدید انکشافات

اپنی پیدائش کے کچھ عرصہ بعد غیر مقلدین کو جدید انکشافات ہوئے کہ تیرہ سو سال سے زائد عرصہ تک امت جو کرتی آئی ہے اور خود ان (غیر مقلدین) کا بھی جو عمل تھا وہ غلط تھا۔ صحیح یہ ہے کہ:

(۱) عورتوں اور مردوں کی نماز میں کوئی فرق نہیں۔

(۲) جمعہ اور عیدین کیلئے مساجد اور عید گاہ میں عورتوں کی حاضری ضروری ہے۔

(۳) فی زمانہ (اس پُرفتن دور میں بھی) عورتوں کو نماز کیلئے مساجد میں جانا چاہئے۔

جدید انکشافات کی حقیقت

عورتوں کی نماز کے طریقہ کی حقیقت

عورتوں کی نماز کے طریقے کے سلسلے میں جب ہم مختلف مسالک پر نظر ڈالتے ہیں تو معلوم ہوتا ہے کہ جمیع اہل سنت والجماعت کے نزدیک یعنی احناف، مالکیہ، شوافع اور حنابلہ ہر ایک کے مسلک میں عورتوں اور مردوں کی نماز کے درمیان چند جگہوں پر فرق ہے۔ لیکن اسکے برخلاف غیر مقلدین کے نزدیک عورتوں اور مردوں کی نماز میں کوئی فرق نہیں۔ ”عورتوں اور مردوں کی نماز میں کوئی فرق نہیں“ جب اس جملہ کی دلیل تلاش کی جاتی ہے تو معلوم ہوتا ہے کہ یہ جملہ نہ قرآن کریم میں ہے اور نہ ہی حدیث شریف کی کسی کتاب میں ہے، یہ غیر مقلدین کا صرف قیاس ہے۔

”عورتوں اور مردوں کی نماز یکساں ہے“ یہ جملہ بھی نہ قرآن میں ہے اور نہ حدیث شریف کی کسی کتاب میں ہے۔ اسکے بعد بھی غیر مقلدین یہ جھوٹا دعویٰ کرتے ہیں کہ ہماری نماز ”تکبیر اولیٰ سے سلام تک“ حدیث کے عین مطابق ہے۔ ”عورتوں اور مردوں کی نماز یکساں ہے“ اور ”عورتوں اور مردوں کی نماز میں کوئی فرق نہیں“ ان دونوں کی دلیل نہ قرآن میں ہے اور نہ ہی حدیث میں ہے، یہ غیر مقلدین کا صرف قیاس ہے، اور قیاس غیر نبی کا ہے، یعنی تقلید

ہے اور تقلید غیر مقلدین کے نزدیک شرک ہے۔ اسلئے معلوم ہوا کہ غیر مقلدین کے اصول کی مطابقت اگر عورتیں نماز پڑھیں تو شرک ہو جائیگا۔ اور اللہ تعالیٰ شرک کو معاف نہیں فرمائیگا، باقی جس گناہ کو چاہے گا معاف فرمائیگا۔ اسلئے غیر مقلدین کے اصول کی مطابقت عورتیں نماز پڑھ ہی نہیں سکتیں، کیوں کہ غیر مقلدین کے اصول کی مطابقت عورتوں کی نماز کے طریقے میں کوئی دلیل موجود نہیں ہے۔

بعض غیر مقلدین بڑے مطراق کے ساتھ ایک حدیث پیش کرتے ہیں کہ حضور ﷺ نے فرمایا: ”صَلُّوا كَمَا رَأَيْتُمُونِي أُصَلِّي“ اس کا ترجمہ ہوتا ہے۔ نماز اس طرح پڑھو جس طرح تم نے مجھے پڑھتے ہوئے دیکھا۔ ”صَلُّوا“ جمع مذکر مخاطب کا صیغہ ہے یعنی اے مردو! نماز پڑھو۔ چونکہ غیر مقلدین کے پاس عورتوں کی نماز کے سلسلے میں کوئی دلیل نہیں ہے اس لئے بعض غیر مقلدین اس کی معنوی تحریف کرتے ہوئے ترجمہ لکھتے ہیں۔ اے عورتو! اور مردو نماز پڑھو، اس طرح جس طرح مجھے نماز پڑھتے ہوئے دیکھتے ہو۔ گویا اپنی سرشت کے مطابق غیر مقلدین وہی کام کر رہے ہیں کہ بات اپنی اور نام حدیث کا۔ مذکورہ حدیث میں عورتوں سے خطاب کہیں نہیں ہے لیکن اسے عورتوں کی نماز کے سلسلے میں نہ جانے کس دلیل سے پیش کرتے ہیں۔ دراصل ائمہ مجتہدین کا اس اصول پہ اجماع ہے کہ ”عورتوں اور مردوں کے احکام یکساں ہیں سوائے ان کے جن میں فرق آیا ہے۔“ غیر مقلدین کے پاس قرآن یا حدیث سے دلیل تو ہے نہیں کہ عورتوں اور مردوں کی نماز یکساں ہیں۔ اور اُن کے نزدیک دلائل شرعیہ تو صرف دو ہیں، قرآن اور حدیث۔ اب تیسری دلیل اُن کے نزدیک تو ہے ہی نہیں، یہ کی کیسے پوری ہو؟ اُسی کو پورا کرنے کے لئے یہ بازی گری اور دھوکہ دہی ہے۔ اپنی طرف سے لفظ ”عورتو“ کا اضافہ کر دیا، اور اپنے قیاس کو حدیث کا نام دے دیا یعنی وہی کام ”بات اپنی نام حدیث کا۔“

اہل سنت والجماعت کے نزدیک احادیث و آثارِ جُت ہیں اور انہیں ”قیاس“ پر ترجیح حاصل ہے۔ جب کہ غیر مقلدین کے نزدیک قیاس حجت نہیں ہے پھر بھی وہ قیاس کو احادیث پر ترجیح دیتے ہیں۔

کتوں کی نماز کی حقیقت

جب اہل سنت والجماعت کے مسلک کی عورتیں نماز پڑھتی ہیں اور ارشاد نبوی کی مطابقت اس طرح سجدہ کرتی ہیں کہ تَسْتُر (پردہ) رہے تو غیر مقلدین یہ کہتے ہیں کہ یہ کتوں کی نماز ہے۔ معلوم ہوا کہ غیر مقلدین کے نزدیک کتے بھی نماز پڑھتے ہیں جس طرح اُمّتِ محمدیہ کا ایک ایمان والا نماز پڑھتا ہے۔ اب یہ غیر مقلدین کو ہی معلوم ہے کہ کتے دن میں کتنی مرتبہ نماز پڑھتے ہیں، اور کہاں پڑھتے ہیں؟ دراصل اپنا قیاس اور اپنی بات لوگوں کے درمیان نافذ کرنے کیلئے اسے حدیث کا نام دینا غیر مقلدین کی سرشت میں داخل ہے۔ یعنی ان کا وطیرہ ہے ”بات اپنی نام حدیث کا“

حدیث رسولؐ میں ہے کہ رسولؐ دو عورتوں کے پاس سے گذرے جو نماز پڑھ رہی تھیں، آپؐ نے فرمایا جب تم سجدہ کرو تو اپنے جسم کا کچھ حصہ زمین سے ملا لیا کرو۔ کیونکہ عورت کا حکم اس بارے میں مرد جیسا نہیں ہے (مراہیل ابوداؤد ص ۸)۔ اب چونکہ غیر مقلدین کو اپنا قیاس اونچا رکھنا ہے تو حدیث میں معنوی تحریف کرتے ہوئے کہتے ہیں کہ حدیث شریف میں آیا ہے ”لایسقط احدکم ذراعیه انبساط کلب اور ترجمہ کرتے ہیں یعنی نہ بچھائے کوئی تمہارا (مرد ہو یا عورت) دونوں بازو اپنے (سجدہ میں) جس طرح کتہا بچھاتا ہے۔“ حدیث شریف ”لایسقط احدکم“ میں صیغہ مذکر مخاطب کا ہے لیکن ترجمہ میں اپنی طرف سے لفظ ”عورت“ داخل کر دیا اور حدیث کو ”مدرج“ بنا دیا، اور اہلسنت والجماعت کی دلیل کو ضعیف حدیث کہہ کر اس کا انکار کر دیا اور اپنے قیاس کو حدیث کا نام دے کر بخاری اور مسلم کا حوالہ دے دیا۔ (نعوذ باللہ من ذلک)

خرد کا نام جنون رکھ دیا جنون کا خرد جو چاہے آپ کا حسن کرشمہ ساز کرے غیر مقلدین کو کم از کم ”حنفی عورتوں کی نماز“ کی مخالفت نہیں کرنی چاہیے کیونکہ غیر مقلدین کی نماز کی اکثر ”ہیت“ حنفی عورتوں کی نماز کی ہیئت سے ملتی جلتی ہے۔ مثلاً حنفی عورتیں تکبیر تحریمہ میں سینے تک ہاتھ اٹھاتی ہیں اور سینے پر ہاتھ باندھتی ہیں، قعدہ میں سرین کے بل

بیٹھتی ہیں وغیرہ وغیرہ اور غیر مقلدین کے مرد بھی اسی طرح کرتے ہیں۔ اس لئے حنفی عورتوں کی نماز کو ”گٹوں کی نماز“ یا ”غلط نماز“ کہہ کر اپنی ہی نماز کی تکذیب نہ کریں۔

عورتوں اور مردوں کی نماز کا فرق

جمہور امت کے نزدیک

احناف:- عورت اپنے سجدہ میں پست رہے گی اور اپنے پیٹ کو اپنی رانوں سے چپکائے رہے گی کیونکہ اسکے حق میں یہی زیادہ چھپانے والا ہے (ہدایہ: ۱۱۰/۱)۔

مالکیہ:- مرد کیلئے حالت سجدہ میں اپنے پیٹ کو رانوں سے علاحدہ رکھنا مطلوب ہے، اسی طرح کہنیوں، گھٹنوں، بازوؤں اور پہلوؤں کو ایک دوسرے سے جدا رکھنا اور کشادہ رکھنا مطلوب اور مندوب ہے۔ لیکن عورت اپنے تمام احوال میں سٹی رہے گی۔

(الشَّارْحُ الصَّغِيرُ عَلَى أَقْرَبِ الْمَسَالِكِ إِلَى الْإِمَامِ مَالِكٍ: ۳۲۹، ۳۲۸/۱)

شوافع:- امام شافعیؒ فرماتے ہیں کہ اللہ تعالیٰ نے عورتوں کو چھپ کر رہنے کا ادب سکھلایا ہے اور رسول اللہ ﷺ نے بھی عورتوں کو یہی ادب سکھلایا ہے اور میں عورتوں کیلئے حالت سجدہ میں یہ پسند کرتا ہوں کہ وہ اپنے بدن کے ایک حصہ کو دوسرے حصہ سے ملا لے اور اپنے پیٹ کو ران سے چپکا لے اور اس طرح سجدہ کرے جو اس کیلئے زیادہ چھپانے والا ہو۔ اسی طرح عورت کیلئے رکوع، جلسہ اور پوری نماز میں یہی پسند کرتا ہوں کہ عورت اس ہیئت پر رہے جو اس کیلئے سب سے زیادہ سائر (چھپانے والی) ہو۔ اور میں پسند کرتا ہوں کہ رکوع سجدہ میں اپنی چادر کو کشادہ رکھے تاکہ کپڑوں سے اسکے بدن کے خدو خال نمایاں نہ ہوں۔ (کتاب الام: ۱۰۰/۱)

حنابلہ:- عورت بھی مرد کی طرح ہے لیکن عورت اپنے آپ کو سمیٹے رہے گی اور اپنے دونوں پیر دائیں جانب نکال لے گی (زَادُ الْمُسْتَفْعِ ص ۱۱۹)

احادیث اور آثار

عورت جانور پر سوار ہونے کی حالت میں نماز نہیں پڑھ سکتی

حضرت عطاءؒ نے حضرت عائشہ صدیقہؓ سے سوال کیا کہ عورتوں کو جانوروں پر نماز پڑھنے کی اجازت دی گئی ہے کہ نہیں؟ تو حضرت عائشہؓ نے فرمایا کہ نہ تو سختی میں اور نہ ہی آسانی میں۔ (کنز العمال ۷۹۱/۱)

یہاں بھی اسلام کے اسی مزاج کے اعتبار سے جانور پر سوار ہونے کی حالت میں منع کیا گیا ہے تاکہ عورت کی بے پردگی نہ ہو۔

تکبیر تحریمہ اور ہاتھ باندھنا:- خواتین نماز شروع کرتے وقت دونوں ہاتھ کاندھوں تک اٹھائیں (کانوں تک نہ اٹھائیں)

حضرت وائل بن حجرؒ سے روایت ہے کہ حضور اکرم ﷺ نے ارشاد فرمایا اے ابن حجر! جب تم نماز پڑھو تو اپنے ہاتھوں کو اپنے کانوں کے مقابل کرلو (اٹھاتے وقت) اور عورت اپنے ہاتھوں کو اپنے ثد بین (پستانوں) کے مقابل میں کر لے یعنی مونڈھے تک اٹھائے۔

(رواہ الطبرانی فی الکبیر ج ۲ ص ۲۰)

حضرت سلمان بن عمیرؓ کہتے ہیں کہ میں نے ام الدرداءؓ کو دیکھا (جو جلیل القدر مشہور صحابیہ ہیں جن کا نام خیرہ ہے، تہذیب التہذیب ج ۱۲ ص ۴۶۶) کہ وہ اپنے ہاتھوں کو مونڈھوں کے مقابل اٹھاتی تھیں۔ (جزء رفع یدین بخاری ص ۱۲)

عبد ربہ بن سلیمانؓ سے مروی ہے کہ انہوں نے حضرت ام الدرداءؓ کو دیکھا کہ وہ نماز میں ہاتھوں کو کندھوں کے برابر اٹھاتی تھیں۔

(مصنف ابن ابی شیبہ ”فی المرأة اذا افتتحت الصلاة الى اين ترفع يديها“ ج ۲ ص ۴۲۱)

حضرت عطاءؒ سے پوچھا گیا کہ عورت نماز میں اپنے ہاتھ کہاں تک اٹھائیگی تو فرمایا کہ اپنے پستانوں تک (مصنف ابن ابی شیبہ ”فی المرأة اذا افتتحت الصلاة الى اين ترفع يديها“ ج ۲ ص ۴۲۱)

حضرت عاصم احول نے کہا کہ میں نے حضرت حفصہ بنت سیرینؓ کو دیکھا کہ انہوں نے نماز میں تکبیر کہی اور اشارہ کیا سینے کے مقابل تک اور بیان کیا میچ کی نے پس ہاتھوں کو بلند کر کے جمع کیا۔ (مصنف ابن ابی شیبہ ج ۲ ص ۴۲۲)

حضرت ابن جریج سے روایت ہے کہ انہوں نے کہا کہ میں نے عطاء سے کہا کیا عورت تکبیر میں مردوں کے مانند اشارہ کرے؟ کہا کہ نہ بلند کرے وہ اپنے ہاتھوں کو مردوں کے مانند اور اشارہ کیا پس ہاتھوں کو کافی نیچے رکھا اور دونوں کو اسی جگہ جمع کر لیا اور کہا کہ عورتوں کی ہیئت مردوں کی طرح نہیں ہے۔ (مصنف عبدالرزاق ج ۳ ص ۱۳۷)

سجدہ اور قعدہ کی کیفیت :- ● ”حضور صلی اللہ علیہ وسلم دو عورتوں کے پاس سے گزرے جو نماز پڑھ رہی تھیں آپ صلی اللہ علیہ وسلم نے ان سے فرمایا جب تم سجدہ کرو تو اپنے جسم کا کچھ حصہ زمین سے ملا لیا کرو کیونکہ عورت کا حکم اس بارے میں مرد جیسا نہیں ہے۔“ (مراہیل ابوداؤد ص ۸)

● حضرت ابن عمرؓ سے مرفوعاً مروی ہے کہ جب عورت جب نماز میں بیٹھے تو اپنی ایک ران کو دوسری ران میں ملا لے اور جب سجدہ کرے تو اپنے پیٹ کو اپنی ران سے ملا لے، جہاں تک اس کے لئے پردہ ممکن ہو۔ (کنز العمال ۲۲۳/۷ رحمانيہ لاہور)

● حضرت ابن عمرؓ سے مرفوعاً روایت ہے کہ جب عورت نماز میں بیٹھے تو اپنی ایک ران کو دوسری ران پر رکھے اور جب سجدہ کرے تو اپنے پیٹ کو اپنی ران سے ملا لے جو کہ اس کیلئے زیادہ چھپانے والا ہوگا، اسلئے کہ اللہ تعالیٰ اس کو (یعنی عورت کو) دیکھ کر اپنے فرشتوں سے فرماتے ہیں کہ اے میرے فرشتو! میں تمہیں اس بات پر گواہ بناتا ہوں کہ میں نے اس عورت کی مغفرت کر دی۔ (سنن بیہقی ۲/۲۲۳، بحوالہ علماء السنن ج ۳ ص ۳۳، ابن عدی فی الکامل، کنز العمال ج ۴ ص ۱۱۷)

● حضرت علیؓ سے روایت ہے کہ عورت جب سجدہ کرے تو اپنی رانوں کو (اچھی طرح) ملا لے۔ (سنن الکبریٰ بیہقی ج ۲ ص ۲۲۲، مصنف ابن ابی شیبہ ”المکون فی سجودھا“ ج ۲ ص ۵۰۴)

● حضرت ابن عمرؓ سے سوال کیا گیا کہ عورتیں حضورؐ کے زمانے میں کیسے نماز پڑھا کرتی تھیں؟ تو انھوں نے فرمایا پہلے چہار زانوں بیٹھتی تھیں، پھر انہیں سمیٹ کر اپنی سرینوں پر بیٹھنے کا حکم دیا گیا۔ (المسند للامام الاعظم ۷۳)

● حضرت ابراہیم خنقی سے مروی ہے کہ عورت کو حکم دیا جاتا تھا کہ وہ اپنی دونوں کہنیوں اور پیٹ کو سجدے کی حالت میں اپنی رانوں پر رکھے اور ان کو مردوں کی طرح جدا نہ رکھے تاکہ اسکی سرین اوپر نہ اٹھ جائے۔ (مصنف ابن ابی شیبہ: ۲۲۲)

غیر مقلدین کے نزدیک

”اسلام کے احکامات عام طور پر عورتوں اور مردوں کیلئے یکساں ہیں“ (یہ اصول ہے جو قیاس کی حیثیت رکھتا ہے)۔ مگر وہ احکامات مستثنیٰ ہیں جنکے تعلق سے احادیث میں فرق بتایا گیا ہے۔ اسی طرح مردوں اور عورتوں کی نماز یکساں ہے، سوائے ان امور کے جن میں احادیث سے استثناء آیا ہے (یعنی فرق بتایا گیا ہے)۔ مثلاً حدیث میں آیا ہے ”فَإِنَّ الْمَرْأَةَ لَيْسَتْ فِي ذَلِكَ كَالرَّجُلِ“ یعنی کیونکہ عورت کا حکم اس بارے میں مرد جیسا نہیں ہے۔ (مراہیل ابوداؤد ص ۸)

اگر عورت اور مرد کی نماز کا فرق احادیث میں بتایا گیا ہو تو قیاس پر احادیث کو ترجیح دی جائیگی (اگرچہ احادیث ضعیف ہوں)۔ ہمارے نزدیک ضعیف حدیث بھی حجت ہے اور غیر مقلدین کے نزدیک قیاس حجت نہیں ہے پھر بھی وہ قیاس کو حدیث پر ترجیح دیتے ہیں۔

اس سے زیادہ حیرت کی بات یہ ہے کہ غیر مقلدین کے پاس ایک حدیث بھی نہیں ہے کہ وہ اسکے حوالے سے عورتوں کی نماز کا طریقہ بتا سکیں۔ انکے پاس صرف ”قیاس“ ہے کہ ”عورتوں اور مردوں کی نماز یکساں ہے“ یا ”عورتوں اور مردوں کی نماز میں کوئی فرق نہیں ہے“ یہ ”قیاس“ کسی حدیث میں نہیں ملتا۔ اور بغیر کسی دلیل کے عمل کرنا تقلید ہے جو انکے نزدیک شرک ہے۔ اب چونکہ انکے پاس ”عورتوں کی نماز کے طریقہ“ میں کوئی حدیث نہیں ہے اسلئے غیر مقلدین کے اصول کی رو سے عورتیں نماز پڑھ سکتی ہی نہیں۔

عورتوں کی جمعہ اور عیدین میں حاضری کی حقیقت

نماز جمعہ عورت، بچہ، مریض و مسافر پر فرض نہیں

حضرت طارق بن شہابؓ سے مروی ہے کہ حضور ﷺ نے ارشاد فرمایا جمعہ جماعت کیساتھ ہر مسلمان پر فرض ہے ثابت شدہ ہے۔ سوائے چار لوگوں کے۔ یعنی غلام، عورت، بچہ، بیمار کے۔ (ابوداؤد شریف ج ۱ ص ۱۵۳، سنن دارقطنی ج ۲ ص ۳۲، بھرائی کبیر ج ۸ ص ۳۲۱ حدیث نمبر ۸۲۰۶، سنن کبریٰ بیہقی ج ۳ ص ۱۷۲، مستدرک حاکم ج ۱ ص ۲۲۵)

حضرت ابو ہریرہؓ سے مرفوعاً روایت ہے کہ پانچ لوگوں پر جمعہ فرض نہیں عورت، مسافر، غلام، بچہ اور اہل دیہات۔ (رواہ الطبرانی فی الاوسط، کنز العمال ج ۷ ص ۷۲۲ حدیث نمبر ۲۱۰۹۶)

حضرت محمد بن کعب قرظیؓ سے روایت ہے کہ حضور ﷺ نے ارشاد ہے کہ چار اشخاص ایسے ہیں جن پر جمعہ فرض نہیں ہے عورت، غلام، مسافر اور مریض۔ (امام محمد کتاب الآثار ص ۳۵)

حضرت محمد بن کعب قرظیؓ سے روایت ہے کہ حضور ﷺ نے ارشاد فرمایا کہ جو شخص اللہ پر اور یوم آخرت پر یقین رکھتا ہو اس پر جمعہ کے روز نماز جمعہ فرض ہے سوائے عورت، بچہ، غلام اور بیمار پر۔ (مصنف ابن ابی شیبہ ج ۴ ص ۶۵، "فیمن لا تجب علیہ الجمعة"، المعرفہ للبیہقی ج ۴ ص ۳۱۲، مصنف عبدالرزاق ج ۳ ص ۱۷۳)

حضرت جابرؓ سے روایت ہے کہ حضور ﷺ نے ارشاد فرمایا کہ جو شخص اللہ پر اور یوم آخرت پر یقین رکھتا ہو اس پر جمعہ کے روز نماز جمعہ فرض ہے سوائے مریض، مسافر، عورت، بچہ اور غلام۔ (سنن دارقطنی ج ۲ ص ۳)

جمعہ کی حاضری:- جب عورتوں پر ”جمعہ کی نماز“ فرض ہی نہیں ہے تو جمعہ کی نماز کیلئے فی زمانہ ان کی ”مساجد میں حاضری“ کیوں لازمی ہے؟

عید گاہ میں حاضری:- غیر مقلدین کے نزدیک مردوں پر بھی ”نماز عیدین“ واجب نہیں ہے، پھر عورتوں پر کیوں واجب ہوگی؟ اور جب عورتوں پر ”عیدین کی نماز“ واجب نہیں ہے تو فی زمانہ ان کی عید گاہ کی حاضری کیوں لازمی ہے؟

عورتوں کے لئے مساجد میں جانے کی ممانعت

”عورتوں کو نماز کیلئے مساجد میں جانا ممنوع ہے“ یہ ایک ایسا مسئلہ ہے کہ اہل سنت والجماعت کے اصول کے مطابق اُس پر کسی بحث کی گنجائش ہی نہیں ہے صرف روافض ہی اس پر بحث کرتے ہیں۔ کیوں کہ یہ ایسا اجماع ہے کہ حضرت عمرؓ نے عورتوں کی حالت میں تبدیلی دیکھ کر فتنوں کے اندیشہ سے عورتوں کو نماز کیلئے مساجد میں جانے کی ممانعت کر دی۔ صحابہ کرام

بلکہ صحابیات کا بھی اسی پر اجماع ہو گیا۔ بعد کے خلفاء راشدین حضرت عثمان غنیؓ، حضرت علیؓ نے اسی پر عمل کیا اور فقہاء عظام، محدثین کرام بلکہ جمیع اہل سنت والجماعت (احناف، مالکیہ، شوافع، حنابلہ) کا اسی پر اجماع رہا ہے اور پوری اُمت (سوائے روافض) آج تک اسی پر عمل کرتے آئی ہے۔ دور فاروقی سے تقریباً تیرہ سو سال تک اہل سنت والجماعت کی کسی مسجد (سوائے حریم شریفین) کی مثال نہیں دی جاسکتی کہ اس میں عورتوں کو نماز پڑھنے کا معمول رہا ہو۔ حدوث اہل حدیث (فرقہ اہل حدیث کے پیدا ہونے) کے بعد کچھ عرصہ تک غیر مقلدین کا خود بھی عورتوں کو نماز کیلئے مساجد میں جانے کی ممانعت پر عمل رہا (ملاحظہ ہو غیر مقلدین کے فرقہ اہل حدیث کے ابتدائی فتاوے)۔ لیکن کچھ عرصہ بعد غیر مقلدین کو جدید انکشاف ہوا کہ آج تک اُمت جو کرتے آئی ہے اور خود جس پر ان کا بھی عمل تھا وہ غلط ہے۔ صحیح یہ ہے کہ ”عورتوں کو نماز کیلئے مساجد میں جانا چاہیئے“۔ ان غیر مقلدین کو وہ احادیث یاد آئی جن میں حضور اکرم ﷺ کے زمانہ میں عورتوں کا نماز کیلئے مساجد میں جانے کا ذکر ہے۔ حالانکہ یہ احادیث اُن صحابہ کرام اور صحابیات کو بھی معلوم تھیں بلکہ وہ خود ان احادیث کے راوی اور راویہ ہیں، اسکے بعد بھی اُن صحابہ و صحابیات کا ”عورتوں کو نماز کیلئے مساجد میں جانے کی ممانعت“ پر اجماع تھا۔ آخر اس کی کیا وجہ ہے، کیا غیر مقلدین نے کبھی اس پر غور کیا؟ یا ان غیر مقلدین کی نزدیک صحابہ اور صحابیات کی وہی حیثیت ہے جو روافض کے نزدیک ہے (روافض اکثر صحابہ کرام اور صحابیات رضی اللہ عنہم اجمعین کو کافر، گمراہ اور جہنمی کہتے ہیں اور اُن پر سب و شتم کرتے ہیں (نعمو باللہ من ذالک)۔ اگر ان کے نزدیک وہی حیثیت ہے تو پھر ان صحابہ اور صحابیات کی روایات کس طرح جُخت ہو سکتی ہیں جن میں حضور اکرم ﷺ کے زمانے میں عورتوں کا مساجد میں جانا ذکر ہے، اس صورت میں تو ”عورتوں کی مساجد میں جانے کی حیثیت“ ہی شرعاً معتبر نہیں ہوگی۔

بڑی حیرت کی بات ہے کہ آج کل اہل سنت والجماعت کے کچھ علماء کو بھی اس مسئلہ میں بحث کرتے دیکھا گیا ہے۔ اس کا مطلب یہ ہوا کہ ان علماء کو اتنا بھی علم نہیں کہ ”عورتوں کو

نماز کیلئے مساجد میں جانے کی ممانعت“ کے مسئلہ میں بحث کی گنجائش نہیں۔ افسوس صد افسوس علم دین اتنا کم ہو گیا کی علماء بھی یہ نہیں جانتے کہ دلائل کی بحث کن مسائل میں کی جاتی ہے اور کن مسائل میں نہیں۔

حضور ﷺ کا فرمان ہے کہ ”علیکم بسنتی وسنت الخلفاء الراشدین المہدیین ترجمہ: تم پر لازم ہے میری سنت اور خلفائے راشدین کی سنت“ (مسند احمد ۲: ۶۱۰، ترمذی ۲: ۹۶، ابوداؤد ۲: ۲۳۵، سنن داری ۱: ۳۳۱، ابن ماجہ ۵: ۵، مستدرک حاکم ۱: ۱۷۶)۔ خلیفہ راشد دوم حضرت عمر فاروقؓ نے عورتوں کی حالت میں تبدیلی دیکھ کر ان کو نماز کیلئے مسجد میں آنے کی ممانعت کی تحریک کی اور جمع صحابیات و صحابہ کرام رضی اللہ عنہم اجمعین کا اس پر اجماع ہو گیا۔ اسکے بعد تیسرے اور چوتھے خلفاء راشدین رضی اللہ عنہم کا اس پر اجماع رہا۔ کسی خلیفہ راشد کا عمل اس اجماع کی خلاف نہیں رہا۔

اگر کوئی شخص یہ سمجھتا ہے کہ حضور اکرم ﷺ کے زمانے میں عورتوں کی مساجد میں جانے کی احادیث، مساجد میں جانے کے وجوب یا مسنون ہونے کے دلائل میں سے ہیں تو یہ اُس کی جہالت ہے۔ کیونکہ اجماع کی مخالفت میں احادیث بطور دلیل پیش کرنا اصول کے خلاف ہے۔ جب کسی امر پر اجماع ہو جائے تو اس کے خلاف کرنا جائز نہیں، بلکہ اگر اس کے خلاف کوئی حدیث سمجھ میں بھی آتی ہو تو اسے بیان کرنا مناسب نہیں ہے، چہ جائیکہ اس پر عمل کرنا۔ حدیث کی کتابوں میں اس کی بہت سی مثالیں موجود ہیں۔ صحیح مسلم سے صرف ایک مثال ملاحظہ ہو۔ مشہور محدث امام شعبیؒ نے حضرت فاطمہؓ بنت قیس کی حدیث بیان کی کہ جب ان کے شوہر نے انہیں تین طلاق دے دی تو ”ان رسول اللہ صلی اللہ علیہ وسلم لم يجعل لها سكنى ولا نفقة“ ترجمہ: رسول اللہ ﷺ نے ان کیلئے سکئی اور نفقہ قرار نہیں دیا“ اس پر (امام شعبی کے استاذ مشہور تابعی) حضرت اسودؒ نے ایک مٹھی کنکری لی اور اس سے انہیں مارا اور کہا کہ خرابی ہو تیرے لئے تو اس قسم کی حدیث بیان کرتا ہے، (جبکہ اس کے متعلق) حضرت عمر رضی اللہ عنہ نے کہا ہے کہ ہم کتاب اللہ اور ہمارے نبی صلی اللہ علیہ وسلم کی سنت کو نہیں چھوڑیں گے

ایک عورت کے قول کی وجہ سے (صحیح مسلم ج ۱ ص ۲۸۵) (جب کہ یہ حدیث صحیح ہے)۔ اسی حدیث کے بارے میں حضرت عائشہؓ نے فرمایا۔ ”کہ فاطمہ بنت قیسؓ کیلئے خیر نہیں ہے کہ یہ حدیث بیان کرے“ (صحیح مسلم ج ۱ ص ۲۸۵)۔ اور صحیح مسلم کا جو جملہ ثابت کرتا ہے کہ اسکے خلاف اجماع امت تھا وہ جملہ یہ ہے ’فقال مروان لم نسمع هذا الحديث الا من امره ان سناخذ بالعصمة التي وجدنا الناس عليها‘ ترجمہ: (اس حدیث کو سن کر مروان نے کہا) ”نہیں سنتے ہیں ہم اس حدیث کو مگر ایک عورت سے، (بلکہ) ہم اس فیصلے کو مضبوطی سے پکڑیں گے جس پر ہم نے لوگوں کو پایا“ (صحیح مسلم ج ۱ ص ۲۸۴)۔

عون بن عبد اللہ تابعی جو بڑے قراء اور بڑے عابدین میں ہیں، کہتے ہیں کہ مجھے یہ بات پسند نہیں کہ حضرات صحابہ کرامؓ میں اختلاف نہ ہو، اس لئے کہ اگر وہ حضرات کسی چیز پر مجتمع ہوں اور پھر کوئی شخص اس کے خلاف کرے تو وہ تارک سنت ہے۔ اگر ان میں اختلاف ہو پھر کوئی شخص ان میں سے کسی کے قول پر اب بھی عمل کر لے تو وہ حد و سنت سے نہیں نکلتا (داری)۔ حضرت عبد اللہ ابن مبارکؒ جو جلیل القدر امام ہیں کہتے ہیں: کہ قرآن وحدیث کے مقابلے میں نہ کسی کا قول معتبر ہے اور نہ صحابہ کے اجماعی قول کے مقابلے میں، ہاں جس چیز میں صحابہ میں اختلاف ہو، اُس میں ہم اس چیز کو اختیار کریں گے جو قرآن وحدیث کے زیادہ قریب ہوگا۔ دوسری جگہ ارشاد فرماتے ہیں: کہ صحابہ کے اقوال سے باہر نہیں جائیں گے (مقدمہ او جز)۔ معلوم ہوا کہ صحابہ کا اجماع اور خلفائے راشدین کا اجماع کہ انہوں نے جس چیز کو منشاء نبوت سمجھ کر جاری کیا ہے اس کے خلاف لب کشائی کرنا جمع اہلسنت والجماعت کے نزدیک جائز نہیں ہاں روافض اس کے خلاف لب کشائی کرتے ہیں بلکہ روافض کی یہی علامت ہے۔

عورتوں کو نماز کیلئے مساجد میں جانیکی ممانعت کے متعلق دلائل کی بحث کرنا اختلاف رائے نہیں بلکہ مخالفت ہے۔ اور اجماع کی مخالفت کرنے والوں کیلئے قرآن کریم اور احادیث میں وعیدیں وارد ہوئی ہیں چند ملاحظہ ہوں۔

”وَمَنْ يُشَاقِقِ الرَّسُولَ مِنْ بَعْدِ.....غَيْرِ سَبِيلِ الْمُؤْمِنِينَ.....وَسَاءَ ثَمَصِيرًا“ اور جو کوئی مخالفت کرے رسول کی جب کہ کھل چکی اس پر سیدھی راہ اور چلے سب مسلمانوں کے راستے کے خلاف تو ہم حوالہ کر دیں گے اس کو وہی طرف جو اس نے اختیار کی اور ڈالیں گے اس کو دوزخ میں اور وہ بہت بری جگہ پہنچا۔ (پ ۵ رکوع ۱۲)

”وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا“ (پ ۴ رکوع ۲) یعنی اور مضبوطی سے پکڑو اللہ کی رسی ایک ہو کر اور متفرق مت ہو۔

اور اجماع کی حجت میں احادیث بھی وارد ہوئی ہیں۔

(۱) میری امت گمراہی پر جمع نہیں ہو سکتی۔

(ابن ماجہ ص ۲۸۳، مسند احمد ج ۶ ص ۷۸، دارمی ج ۱ ص ۲۵، ترمذی ج ۲ ص ۳۹)

(۲) جماعت اللہ کے زیر سایہ ہے اور جو جماعت سے الگ ہوگا وہ دوزخ میں داخل ہوگا۔

(ترمذی ج ۲ ص ۳۹)

(۳) جو شخص ایک بالشت کے بقدر جماعت سے ہٹا اس نے اسلام کا پھندہ اپنی گردن سے

نکال دیا۔ (عبد الرزاق ج ۱ ص ۳۳۹، حاکم ج ۱ ص ۲۰۴)

(۴) سوادِ اعظم کا اتباع کرو اس لئے کہ جو الگ ہو وہ دوزخ میں داخل ہوا۔ (حاکم ج ۱ ص ۱۹۹)

حضور اکرم ﷺ کے زمانے میں نماز کیلئے عورتوں کی مساجد میں جانے کی روایات جن فقہاء صحابہ کرام و صحابیات سے مروی ہیں، عورتوں کی مساجد میں جانے کی ممانعت کے اجماع کے بعد ان کا کیا عمل رہا ذیل میں ملاحظہ ہو:

اجماع کے بعد صحابیات اور صحابہ کرام کا عمل

فقہائے صحابہ و صحابیات رضی اللہ عنہم اجمعین کا عمل عورتوں کو نماز کیلئے مساجد میں جانے کی ممانعت کے اجماع کے بعد کیا رہا ہے ملاحظہ ہو:

حضرت عائشہ صدیقہؓ:- عورتوں کی حالت میں تبدیلی دیکھ کر حضرت عمرؓ نے عورتوں کو مسجد

میں آنے سے روکا حضرات صحابہ رضوان اللہ علیہم اجمعین نے اس سے اتفاق کیا، اُمّ المؤمنین، منشاء نبوت کو پہچاننے والیں فقیہۃ الامت، صحابہ کرام جن سے مسائل دریافت کرتے تھے عورتوں میں افضل حضرت عائشہ صدیقہؓ نے فقیہانہ جواب دیا۔ اگر رسول اللہ ﷺ عورتوں کی حالت دیکھتے تو ان کو مسجد آنے سے ضرور روک دیتے جس طرح بنی اسرائیل کی عورتوں کو مسجد آنے سے ممانعت کر دی گئی تھی۔ (صحیح بخاری شریف ۱۳۰ ج ۱، صحیح مسلم شریف ۱۸۳ ج ۱)

حضرت عائشہؓ جو کہ عورتوں میں سب سے افضل تھیں اور جو منشاء نبوت کو جاننے والی تھیں اور جن سے صحابہ کرام نے بہت سے مسائل سیکھے انھوں نے تو عورتوں کے مساجد میں جانے کی ممانعت کے اجماع پر سکھ مرتب کر دیا۔ حضرت عمرؓ نے عورتوں کو مسجد آنے سے منع فرمایا تو عورتوں نے ام المؤمنین حضرت عائشہؓ سے اس کی شکایت کی، حضرت عائشہؓ نے فرمایا، حضرت عمرؓ کو جن امور کا علم ہوا اگر حضور ﷺ کیسا منے یہ امور ظاہر ہوتے تو تم کو (برائے نماز) نکلنے کی اجازت مرحمت نہ فرماتے۔ (عنایہ شرح ہدایہ ص ۳۶۵ ج ۱ مع فتح القدیر، باب الامتہ)

حضرت عبداللہ بن مسعودؓ:- فقیہ الامت حضرت عبداللہ بن مسعودؓ سے روایت ہے کہ ”عورت کی سب سے محبوب نماز خدا کے نزدیک وہ نماز ہے جو اس نے بہت ہی تاریک کوٹھری میں پڑھی ہو“ (طبرانی کبیر بحوالہ الترغیب والترہیب للمذری ج ۱ ص ۱۸۹)

حضرت ابو عمر و الشیبانیؓ سے روایت ہے کہ انہوں نے حضرت عبداللہ بن مسعودؓ کو دیکھا کہ وہ جمعہ کے روز عورتوں کو مسجد سے نکال دیتے اور فرماتے اپنے گھر جاؤ، تمہارے گھر تمہارے لیے بہتر ہیں۔ (طبرانی فی الکبیر، بحوالہ الترغیب والترہیب ج ۱ ص ۱۹۰)

حضرت عبداللہ بن عمرؓ:- متبع سنت حضرت عبداللہ بن عمرؓ سے بہت سی روایات احادیث کی کتابوں میں موجود ہیں کہ حضور اکرم ﷺ کے زمانے میں عورتیں مساجد میں جاتی تھیں، بلکہ ایک روایت میں ہے کہ حضرت عبداللہ بن عمرؓ نے ایک مرتبہ ارشاد فرمایا کہ حضور اکرم ﷺ نے ارشاد فرمایا تھا کہ عورتوں کو مسجد میں جانے کی اجازت دے دیا کرو۔ ابن عمرؓ کے ایک صاحبزادے

نے عرض کیا کہ ہم تو اجازت نہیں دے سکتے کیوں کہ وہ اس کو آئندہ چل کر آزادی اور فساد و آوارگی کا بہانہ بنالیں گی۔ یہ سن کر حضرت عبداللہ ابن عمرؓ غضبناک ہو گئے اور فرمایا کہ میں حدیث بیان کرتا ہوں اور تو یہ کہتا ہے۔ راوی کا بیان ہے کہ اسکے بعد وفات تک اُن سے بات نہیں کی۔ یعنی حضرت عبداللہ ابن عمرؓ کتنی سختی کیساتھ عورتوں کو مساجد میں جانے کی روایات بیان کرتے تھے کہ صاحب زادے کا جملہ صورتاً حضور اکرم ﷺ کے قول پر اعتراض تھا اسلئے اُس سے زندگی بھر بات نہیں کی (ورنہ عورتوں کو اجازت نہ دینا ایسا جرم نہیں تھا کہ قطع تعلق کرنا واجب ہو)۔ لیکن اجماع کے بعد یہی حضرت عبداللہ ابن عمرؓ عورتوں کو کنکریاں مار کر مسجد سے نکلنے پر مجبور کرتے تھے۔ روایت ہے کہ حضرت عبداللہ بن عمرؓ جمعہ کے روز کھڑے ہو کر عورتوں کو کنکریاں مار کر مسجد سے نکال دیتے اور یہ صحابہ کی موجودگی میں ہوتا تھا۔ (یعنی شرح بخاری ج ۳ ص ۲۲۸)

حدثنا وکیع عن سفیان عن عبد اللہ بن جابر عن نافع عن ابن عمرؓ انہ کان لا یخرج نساء فی العیدین۔ حضرت عبداللہ بن عمرؓ اپنے گھر کی مستورات کو عیدین کی (نماز کے لئے) نہیں نکالتے تھے۔ (مصنف ابن ابی شیبہ ج ۲ ص ۱۸۳)

جلیل القدر تابعین کا عمل۔ حدثنا ابو بکر قال حدثنا جریر عن منصور عن ابراہیم قال یکرہ خروج النساء فی العیدین ترجمہ: حضرت ابراہیم نخعیؒ فرماتے ہیں کہ عیدین میں عورتوں کا نکلنا مکروہ ہے (مصنف ابن ابی شیبہ ج ۲ ص ۱۸۳)۔

حدثنا ابو اسامۃ عن ہشام ابن عروۃ عن ابیہ انہ کان لا یدع امرأۃ من اہلہ تخرج الی فطرو لا الیٰ اضحیٰ ترجمہ: حضرت ہشام اپنے والد حضرت عروہ کا عمل بیان کرتے ہیں کہ آپ اپنے گھر کی کسی عورت کو عید الفطر یا عید الاضحیٰ میں (عید گاہ) نہیں جانے دیتے تھے۔ (مصنف ابن ابی شیبہ ج ۲ ص ۱۸۳)۔

حدثنا ابو داؤد عن قرة قال حدثنا عبد الرحمن بن القاسم قال کان القاسم اشد شئی علی العواتق لا یدعہن یدخرجن فی الفطر والاضحیٰ حضرت

عبدالرحمنؒ فرماتے ہیں کہ انکے والد (حضرت قاسم) عورتوں کو عید الفطر اور عید الاضحیٰ کی نماز کیلئے نہیں جانے دیتے تھے۔ اور اس سلسلے میں انکار وہ بہت سخت تھا۔ (مصنف ابن ابی شیبہ ج ۲ ص ۱۸۳)۔

حدثنا وکیع بن حسن بن صالح عن منصور عن ابراہیم قال کرہ للشابۃ ان تخرج الی العیدین۔ ترجمہ: حضرت ابراہیم نخعیؒ فرماتے ہیں کہ عیدین (کی نماز کیلئے) جوان عورت کا نکلنا مکروہ ہے (مصنف ابن ابی شیبہ ج ۲ ص ۱۸۳) من کرہ خروج النساء الی العیدین)۔

حضرت عائکہؓ کا زمانہ کی حالت کے تغیر سے مسجد میں نہ جانا:- حضرت عائکہؓ جن کا حوالہ منکرین اجماع اپنی تائید میں اکثر دیتے ہیں، ان کے کئی نکاح ہوئے جن میں سے حضرت عمرؓ سے بھی ہوا۔ وہ مسجد میں تشریف لے جاتی تھیں اور حضرت عمرؓ کو گراں ہوتا تھا کسی نے اُن سے کہا کہ حضرت عمرؓ کو گراں ہوتا ہے انہوں نے کہا کہ ان کو گراں ہے تو منع کر دیں (حضرت عمرؓ کے زمانے میں جوان عورتوں کے مسجد میں جانے پر ممانعت کا اجماع ہوا تھا۔ زمانہ کے مزید تبدیلی کی وجہ سے آگے چل کر تمام عورتوں کا مسجد میں جانے کی ممانعت پر اجماع ہوا)۔ حضرت عمرؓ کے وصال کے بعد حضرت زبیرؓ سے نکاح ہوا اُن کو بھی یہ چیز گراں تھی، مگر روکنے کی ہمت نہ ہوئی (اسلئے کہ اس وقت اجماع صرف جوان عورتوں کی ممانعت پر ہوا تھا) تو ایک مرتبہ عشاء کی نماز کیلئے یہ جہاں کو جاتی تھیں راستہ میں بیٹھ گئے اور جب یہ پاس کو گذریں تو ان کو چھیڑا۔ خاوند تھے اسلئے ان کو تو جائز تھا ہی مگر ان (حضرت عائکہؓ) کو خبر نہ ہوئی اندھیرا تھا کہ یہ کون ہیں؟ اسکے بعد سے انہوں نے مسجد جانا چھوڑ دیا۔ دوسرے وقت حضرت زبیرؓ نے پوچھا کہ مسجد میں کیوں جانا چھوڑ دیا، کہنے لگیں اب زمانہ نہیں رہا (یعنی حضرت عائکہؓ کو بھی اس بات کا احساس تھا کہ جب حالات میں تغیر ہو جائے تو مسجد میں جانا مناسب نہیں ورنہ وہ ایسا جواب نہ دیتیں)۔

”عورتوں کو مساجد میں جانے کی ممانعت“ کے اجماع کی تفصیل

عوام الناس ”عورتوں کو نماز کیلئے مساجد میں جانے کی ممانعت“ کے مسئلہ کی حقیقت

سے آگاہ ہو کر فتنوں سے بچ سکیں اسلئے ذیل میں مذکورہ مسئلہ کی حقیقت واضح کی جاتی ہے۔
مردوں کیلئے مسجد میں جماعت کے ساتھ نماز کا ثواب زیادہ ہے:- حضور اکرم ﷺ کا ارشاد ہے کہ مرد کی وہ نماز جو جماعت سے پڑھی گئی ہو اُس نماز سے جو گھر میں پڑھ لی ہو، یا بازار میں پڑھ لی ہو ۲۵ درجہ المضاعف ہوتی ہے (صحیح بخاری، صحیح مسلم، ابوداؤد، ترمذی، ابن ماجہ)۔

مردوں کیلئے مسجد میں جماعت کے ساتھ نماز پڑھنے کا وجوب:- حضرت ابو ہریرہؓ سے روایت ہے کہ رسولؐ نے ارشاد فرمایا کہ ”اس ذات کی قسم جس کے قبضہ قدرت میں میری جان ہے میں نے پختہ ارادہ کیا کہ لکڑیوں کو جمع کرنے کا حکم دوں کہ انہیں جمع کر لیا جائے پھر نماز قائم کرنے کا حکم دوں اور نماز کے لئے اذان دی جائے، پھر میں کسی شخص کو حکم دوں کہ وہ لوگوں کو نماز پڑھائے اور میں ان لوگوں کے پاس جاؤں جو جماعت میں نہیں آئے۔ اور ان کے گھروں میں آگ لگا دوں، اس ذات کی قسم جس کے قبضہ قدرت میں میری جان ہے، اگر نہ آنے والوں میں سے کسی کو یہ علم ہو جائے کہ اس کو مسجد میں آنے پر ایک گوشت ہڈی یا دوا چھپی کھریں ملیں گی تو وہ عشاء کی نماز میں ضرور حاضر ہو جائے“۔ (صحیح بخاری ج ۱ ص ۸۹)

انہی حضرت ابو ہریرہؓ سے مسند احمد میں روایت ہے کہ حضور ﷺ نے فرمایا ”اگر گھروں میں عورتیں اور بچے نہ ہوتے تو میں نماز عشاء قائم کرتا اور اپنے نوجوان کو حکم کرتا کہ (جو لوگ جماعت میں حاضر نہیں ہوتے انکے) گھروں میں آگ لگا دیں (مسند احمد بحوالہ مشکوٰۃ ص ۹۶ باب الجماعت وفضلہا) یہ سزا اور وعید حضور اکرم ﷺ ان لوگوں کیلئے تجویز فرمانا چاہتے تھے جنکو جماعت میں حاضر ہونا ضروری تھا اور حاضر نہ ہوتے تھے مگر عورتوں اور بچوں کا گھر میں ہونا گھروں کو جلا دینے کی سزا کی تکمیل میں مانع ہوا۔ عورتوں کا اس حدیث میں ذکر فرمانا اس کی دلیل ہے کہ وہ بچوں کی طرح جماعت میں حاضر ہونے کی مکلف نہ تھیں اور جماعت انکے حق میں موکد نہیں تھیں ورنہ وہ بھی اس سزا کی مستحق ہوتیں اور بچوں کے ساتھ عورتوں کو معذور نہ سمجھا جاتا۔ اس حدیث سے یہ بھی معلوم ہوا کہ عورتوں اور بچوں پر مسجد میں جماعت کی نماز واجب نہیں ہے۔ حضور ﷺ کے

زمانے میں جو عورتیں مسجد میں جماعت کی نماز کیلئے جاتی تھیں ان کا مسجد میں جانا ”مباح“ تھا سنت یا واجب نہیں تھا۔ انہیں صرف اجازت تھی اور مشروط تھی یعنی ان کیلئے مسجد میں جانے کا حکم عام نہیں تھا ان کیلئے لازم تھا کہ وہ مسجد کی نماز کیلئے اجازت لیں۔ اسی لئے حضور ﷺ نے فرمایا کہ ”جب تم سے کسی کی عورت مسجد میں جانے کی اجازت چاہے تو اسے نہ روکو“ (صحیح بخاری ج ۱ ص ۱۲۰، صحیح مسلم ج ۱ ص ۸۳ وغیرہ) جب کہ مردوں کیلئے اذان سن کر مسجد میں جانا واجب ہے۔

عورتوں کیلئے ان کے گھروں کے اندر نماز پڑھنے کا ثواب زیادہ ہے:- مسجد میں جماعت کا پچیس یا ستائیس گنا ثواب، مسجد نبوی کا پچاس ہزار نماز کا ثواب اور پیغمبر اقدس ﷺ کی اقتداء میں نماز ادا کرنے کی سعادت عظمیٰ ہوتے ہوئے بھی عورتوں کیلئے ہدایت تھی کہ زیادہ فضیلت اور ثواب اور سعادت کی بات اس میں ہے کہ وہ نماز گھر میں پڑھیں اور اس بڑھ کر یہ فرمایا گیا کہ عورت کی تاریک سے تاریک اور بند کوٹھری کی نماز مسجد نبوی کی نماز سے کئی درجہ افضل اور بہتر ہے اور اس سلسلہ میں متعدد روایت ہیں چند ملاحظہ ہوں۔

حضرت ابن عمرؓ حضورؐ سے روایت کرتے ہیں کہ عورت چھپانے کی چیز ہے وہ جب گھر سے نکلتی ہے تو شیطان اس کو تاکتہ ہے۔ (یعنی لوگوں کے دلوں میں اسکے متعلق گندے خیالات اور وسوسے ڈالتا ہے) اور عورت اپنے گھر کی سب سے زیادہ بند کوٹھری ہی میں اللہ سے بہت قریب ہوتی ہے (ترمذی ج ۱ ص ۲۲۲، طبرانی فی الاوسط، الترغیب والترہیب ج ۱ ص ۱۸۸)

حضرت عبداللہ ابن مسعودؓ سے روایت ہے کہ ”عورت کی سب سے زیادہ محبوب نماز خدا کے نزدیک وہ نماز ہے جو اس نے بہت ہی تاریک کوٹھری میں پڑھی ہو۔

(طبرانی فی الکبیر، الترغیب والترہیب ج ۱ ص ۱۸۹)

حضرت عبداللہ بن عمرؓ سے روایت ہے کہ حضور ﷺ نے فرمایا ”عورتوں کو مسجد میں آنے سے نہ روکو (مگر) ان کا گھر ان کیلئے (مسجد سے) بہتر ہے“ (بحوالہ مشکوٰۃ ص ۹۶)

عورت کے بارہ میں حضور ﷺ کا فرمان ہے ”تیرا اپنے گھر میں نماز پڑھنا اپنی قوم کی

مسجد میں نماز پڑھنے سے بہتر ہے۔“ (مسند احمد ۳۱:۶)

ام المؤمنین حضرت ام سلمہؓ روایت کرتی ہیں کہ رسول اللہ ﷺ نے فرمایا عورتوں کی سب سے بہترین مسجد ان کے گھر کی گہرائی (یعنی سب سے زیادہ بند اور تاریک کوٹھری) ہے۔

(مسند احمد، طبرانی کبیر، حاکم بحوالہ الترغیب والترہیب للمندری ج ۱ ص ۱۸۸)

حضرت ام سلمہؓ سے روایت ہے کہ حضور اقدس ﷺ نے فرمایا ”عورت کی نماز بند کو ٹھری میں کمرہ کی نماز سے بہتر ہے اور کمرہ کی نماز گھر (کہ احاطہ) کی نماز سے بہتر ہے اور گھر کے احاطہ کی نماز محلہ کی مسجد کی نماز سے بہتر ہے“ (طبرانی فی الاوسط، الترغیب والترہیب ج ۱ ص ۱۸۸)

اب حضور اکرم ﷺ کا عجیب فیصلہ ملاحظہ فرمائیے

حضرت ام حمیدؓ نے نبی بارگاہ نبوی ﷺ میں حاضر ہو کر عرض کیا کہ مجھے آپ کے پیچھے نماز پڑھنے کا بہت شوق ہے آپ ﷺ نے فرمایا میں جانتا ہوں کہ تم میرے پیچھے نماز پڑھنے کا بہت شوق رکھتی ہو لیکن تمہارے لئے گھر کے حجرے میں نماز پڑھنا زیادہ بہتر ہے صحن کی نماز سے، اور صحن کی نماز برآمدہ کی نماز سے بہتر ہے اور محلہ کی مسجد کی نماز میری مسجد (مسجد نبوی) میں ادا کرنے سے بہتر ہے۔ چنانچہ حضرت ام حمیدؓ نے یہ ارشاد گرامی سن کر اپنے گھر والوں کو حکم دیا کہ ایک جگہ نماز کیلئے گھر میں اندرونی کوٹھری میں جو نہایت تاریکی میں تھی بنادی گئی یہ اس میں نماز پڑھتی رہیں یہاں تک کہ خدا سے جا ملیں (یعنی گھر ہی میں نماز پڑھتی رہیں مسجد میں نہیں گئیں)۔ (مسند احمد ج ۶ ص ۳۷۱، الترغیب والترہیب ج ۱ ص ۲۲۵، مجمع الزوائد ج ۲ ص ۳۳، ابن خزیمہ، ابن حبان وغیرہ)

مذکورہ بالا روایات سے چند باتیں صراحتاً ثابت ہوتی ہیں۔

حضور اقدس ﷺ کے زمانہ میں عورتوں کو جماعت میں حاضر ہونے کی تاکید نہیں تھی، صرف اجازت تھی اور ہدایت و فہمائش ایسی تھی کہ خود ہی باز آجائیں۔

عورتوں کا مسجد میں آنا محض اباحت و رخصت کے درجہ میں تھا نہ کہ تاکید یا فضیلت پر عمل کرنے ہی کی غرض سے مسجد چھوڑ دی اور پوری عمر اپنی تنگ و تاریک کوٹھری کے اندر نماز

پڑھتی رہیں اور یہ عین اتباع اور آنحضرت ﷺ کی خواہش کی تکمیل تھی۔

پھر سوال یہ پیدا ہوتا ہے کہ حضور اکرم ﷺ کے زمانہ میں عورتیں مساجد میں کیوں جاتی تھیں؟ حضور اکرم ﷺ کے زمانے میں عورتوں کے مساجد میں جانے کی وجوہات:۔ بے شک اس سے انکار نہیں کیا جاسکتا کہ رسول اللہ ﷺ کے زمانہ مبارکہ میں عورتیں نماز پنجگانہ اور عیدین کی جماعت میں حاضر ہوتی تھیں، لیکن وہ خیر القرون کا زمانہ تھا، فتنوں سے محفوظ تھا، حضور اکرم ﷺ بہ نفس نفیس موجود تھے، وحی کا نزول ہوتا تھا، نئے نئے احکام آتے تھے، نئے مسلمان تھے، نماز، روزے وغیرہ کے احکام سیکھنے کی ضرورت تھی، اور سب سے بڑھ کر حضور اکرم ﷺ کی اقتداء میں نماز ادا کرنے کا شرف حاصل ہوتا تھا، حضور اکرم ﷺ خواب کی تعبیر بیان فرماتے اور عجیب و غریب علوم کا انکشاف فرماتے اسلئے ان کو حاضری کی اجازت تھی، لیکن یہ کہنا کہ مردوں کی طرح ان کو حاضری کا تاکید حکم تھا، یہ صحیح نہیں۔

کیا حضور اکرم ﷺ کے زمانے میں عورتوں کا مساجد میں جانا سنت یا واجب تھا؟۔ عورتوں پر پانچ وقت کی نمازیں فرض ہیں کہیں حکم نہیں دیا گیا کہ پہلے اجازت طلب کر لو اس کے بعد فرض نماز پڑھو، صاحب نصاب عورتوں پر زکوٰۃ فرض ہے کہیں حکم نہیں ہے کہ پہلے اجازت لو اسکے بعد زکوٰۃ ادا کرو، عورتوں پر پردہ واجب ہے کہیں حکم نہیں ہے کہ پہلے اجازت طلب کرو اسکے بعد پردہ کرو۔ لیکن مساجد میں نماز پڑھنے کیلئے عورتوں کے ذمہ لازم تھا کہ وہ مسجد کی نماز کیلئے اجازت لیں، چنانچہ حدیث میں حضور ﷺ نے فرمایا کہ ”جب تم میں سے کسی کی عورت مسجد میں جانے کی اجازت چاہے تو اسے نہ روکو“ (صحیح بخاری ج ۱ ص ۱۲۰، صحیح مسلم ج ۱ ص ۱۸۳ وغیرہ)۔ اس حدیث سے ثابت ہوتا ہے کہ عورتیں مساجد میں نماز پڑھنے کی مکلف نہیں تھیں انہیں صرف اجازت تھی اور وہ بھی مشروط تھی۔ یعنی ان کیلئے مسجد میں جانا حکم عام نہیں تھا بلکہ اجازت شرط تھی۔ اور کسی امر میں اجازت کی ضرورت صرف نفل یا مباح کاموں میں ہوتی ہے، سنت یا واجب کیلئے اجازت حاصل کر نیکی ضرورت نہیں ہوتی جیسے نفل روزہ رکھنے کیلئے عورت کو شوہر کی اجازت ضروری ہے۔

حضرت ابو ہریرہؓ کی روایت ہے کہ حضور ﷺ نے فرمایا ”کسی عورت کیلئے حلال نہیں کہ وہ شوہر کی موجودگی میں روزہ رکھے مگر اس کی اجازت سے“ (صحیح بخاری ج ۱ ص ۷۸۲، صحیح مسلم وغیرہ) ایک روایت میں یہ بھی ہے کہ ”عورت شوہر کی موجودگی میں رمضان کے سواروزہ نہ رکھے مگر اس کی اجازت سے“ (کنز العمال ج ۱۶ ص ۲۳۸)

بلکہ ایک روایت میں یہ بھی ہے کہ ”اس نے اگر روزہ رکھا تو بھوک پیاسی رہی اور قبول نہ کیا جائے گا“ (مجمع الزوائد ج ۲ ص ۳۱۰)۔

غرض عورتوں کو مساجد میں نماز کیلئے جائنکی اجازت کی شرط سے ثابت ہوتا ہے کہ حضور اکرم ﷺ کے زمانہ میں عورتوں کا مساجد نماز کیلئے جانا صرف ”مباح“ تھا سنت یا واجب نہ تھا۔ خیر القرون کے بعد عورتوں کو نماز کیلئے مساجد میں جانے کی ممانعت کی وجوہات:-

نکتہ بحث: نکتہ بحث یہ نہیں ہے کہ حضور اکرم ﷺ کے زمانہ میں عورتیں نماز کے لئے مساجد میں جاتی تھیں یا نہیں؟ یہ تو تسلیم شدہ ہے کہ حضور اکرم ﷺ کے زمانہ میں نماز کے لئے عورتیں مساجد میں جاتی تھیں۔ اسلئے دلائل میں حضور اکرم ﷺ کے زمانہ میں عورتوں کے مساجد میں جانے کی روایات پیش کرنا تحصیل حاصل ہے (یعنی جو چیز تسلیم شدہ ہے اسے خواہ مخواہ تسلیم کرانا ہے)۔ اصل بحث یہ ہے کہ فتنوں کی وجہ سے صحابہ کرامؓ نے عورتوں کو مساجد میں جانے سے جو روکا تھا اور اس پر صحابہ کرام کا اجماع بھی ہو گیا تھا تو وہ صحیح تھا یا نہیں؟ اور آج کے زمانہ میں صحابہ کرامؓ کے اس اجماع پر عمل کرنا صحیح ہے یا نہیں؟ اس کی تفصیل درج ذیل ہے۔

دراصل حضور اکرم ﷺ کے زمانہ میں عورتوں کا نماز کیلئے مساجد میں جانا ”مباح“ یا ”مستحب“ فعل تھا، واجب نہ تھا۔ اصول یہ ہے کہ جو مباح یا مستحب ذریعہ بنتا ہو کسی معصیت کا وہ بھی ممنوع ہو جاتا ہے۔ اسی طرح ممکن ہے کہ ایک فعل فی نفسہ مباح ہو مگر دوسری حیثیت سے اس میں قبح (خرابی) آجائے اور وہ حیثیت افضاء الی المعصیت ہے یعنی گناہ کا ذریعہ بن جاتا ہے (البتغی ص ۲۳)۔ خود حضور اکرم ﷺ سے فتنوں کے اندیشوں سے ”مباح“ بلکہ ”مستحب“

امر کا ترک کرنا ثابت ہے۔ مثلاً حدیث شریف میں قصہ آیا ہے کہ حضور ﷺ نے حطیم کو بیت اللہ کے اندر داخل کرنے کا ارادہ فرمایا مگر اس خیال سے کہ جدید الاسلام کے قلوب میں خلجان پیدا ہوگا اور خود بناء کے اندر داخل ہونا امر ضروری نہ تھا اسلئے آپ نے اس قصد کو ملتوی فرمادیا اور تصریحاً یہی وجہ ارشاد فرمائی۔ حالانکہ بناء کے اندر داخل فرمادینا مستحسن تھا مگر ضرر عوام کے اندیشہ سے اس کو ترک فرمادیا۔ (اصلاح الرسوم ص ۱۱۵)

اور یہ بھی ممکن ہے کہ کسی امر کو ایک زمانہ میں جائز کیا جائے کیونکہ اس وقت اس میں وجوہ کراہت کی نہیں تھیں اور دوسرے زمانہ میں ناجائز کہہ دیا جائے اسلئے کہ اس وقت کراہت کی علت پیدا ہوگئی۔ یا ایک مقام پر اجازت دی جائے اور دوسرے مقام میں منع کر دیا جائے۔ مثال:- دیکھو رسول اللہ ﷺ نے عورتوں کو مساجد میں آکر نماز پڑھنے کی اجازت دی تھی کیونکہ اس وقت فتنہ کا احتمال نہ تھا اور صحابہ کرامؓ نے بدلی ہوئی حالت دیکھ کر ممانعت فرمادی۔ حدیث وفقہ میں اسکے بے شمار نظائر (مثالیں) مذکور ہیں (اصلاح الرسوم ص ۱۱۶)۔

خیر القرون میں رخصت و اباحت (اجازت) بھی ان شرطوں کیساتھ تھی کہ عورتیں بن سنور کر لباس فاخرہ زیب تن کر کے، خوشبو لگا کر، بچتا ہوا زور پہن کر نہ آئیں بلکہ میلی کچیلی آئیں۔ ابن ماجہ میں حضور ﷺ کے زمانہ ہی کا ایک واقعہ منقول ہے کہ حضرت عائشہؓ فرماتی ہیں کہ ایک مرتبہ حضرت رسول مقبول ﷺ مسجد میں تشریف فرما تھے اتنے میں قبیلہ مزینہ کی ایک عورت زیب و زینت کا لباس پہنے ہوئے ٹٹکتی (اتراتی) ہوئی مسجد میں آئی، حضرت رسول مقبول ﷺ نے فرمایا اے لوگو! اپنے عورتوں کو زیب و زینت کا لباس پہننے اور مسجد میں ٹٹکنے سے روک دو، کیونکہ بنی اسرائیل پر لعنت نہیں کی گئی، یہاں تک کہ ان کی عورتوں نے زیب و زینت کا لباس پہنا اور مسجد میں ٹٹکنا شروع کر دیا (ابن ماجہ ص ۲۹۷ باب فتیۃ النساء)۔

جیسے جیسے حضور اکرم ﷺ کے زمانہ سے دوری ہوتی گئی عورتوں کی حالت میں تبدیلی آتی گئی بعد کے زمانہ میں عورتوں میں کچھ آزادی اور خرابی رونما ہوتی تو حضرت عمر فاروقؓ نے

عورتوں کو مسجد میں آنے سے روکا، حضرات صحابہ رضوان اللہ علیہم اجمعین نے اس سے اتفاق کیا، اس پر عورتوں کی شکایت کے جواب میں اُمّ المؤمنین حضرت عائشہ صدیقہؓ نے فقیہانہ جواب دیا لو ادرک رسول اللہ ﷺ ما حدثت النساء لمنعهن المسجد كما منعت نساء بنی اسرائیل اگر رسول اللہ ﷺ عورتوں کی یہ حالت دیکھتے تو ان کو مسجد آنے سے ضرور روک دیتے جس طرح بنی اسرائیل کی عورتوں کو مسجد آنے سے ممانعت کر دی گئی تھی (بخاری شریف ص ۱۲۰ ج ۱، مسلم شریف ص ۱۸۳ ج ۱)۔

اگر شرائط و قیود کی عدم ادائیگی بڑھتی ہی چلی جاتی تو حالات ایسی ہی ہوتے جیسا کہ بنی اسرائیل کی عبادت گاہوں کے تھے اور ان کی وجہ سے بنی اسرائیل کی عورتوں کی عبادت گاہوں میں آنے سے روکا گیا تھا بلکہ اسی وجہ سے بنی اسرائیل پر لعنت کی گئی تھی۔

امت محمدیہ ملعونہ نہ ہو اور فتنوں سے بچ جائے اس کیلئے حضرت عمرؓ اور صحابہ کرامؓ نے توجہ کی اور اس پر اجماع ہوا کہ عورتوں کو مسجد میں آنے سے روک دیا جائے عورتوں کو مسجد میں جانے کی ممانعت پر اجماع کوئی اچنبھے کی بات نہیں تھی بلکہ سابقہ امتوں پر اس قسم کے حالات آتے تو اس کا سد باب کیا جاتا تھا۔ چنانچہ صحیح مسلم کی روایت میں ہے کہ ”مجھ سے پہلے کوئی نبی نہیں بھیجا گیا یعنی سنت الہی یہ ہے کہ ہر نبی کی امت میں حواریین اور اصحاب ہوتے ہیں جو نبی کی سنت کو قائم رکھتے ہیں اور ٹھیک ٹھیک اس کی پیروی کرتے ہیں۔ لیکن ان کے بعد شر و فتن کا دور آتا ہے اور ایسے لوگ پیدا ہو جاتے ہیں جو طریقہ نبی سے ہٹ جاتے ہیں۔ ان کا فعل ان کے دعوے کے خلاف ہوتا ہے اور ان کے کام ایسے ہوتے ہیں جن کیلئے شریعت نے حکم نہیں دیا۔“

حضرت عمرؓ کے مناقب میں حضرت عائشہؓ روایت بیان کرتی ہیں کہ نبی کریم ﷺ فرماتے تھے کہ ”تم سے پہلی امتوں میں ایسے لوگ ہوتے تھے جن پر الہام کیا جاتا تھا اگر میری امت سے ان میں سے کوئی ایک ہوگا تو وہ عمر بن خطاب ہونگے“ (صحیح مسلم ج ۲ ص ۲۶۶)۔ اسلئے حضرت عمر بن خطابؓ نے عورتوں کی حالت میں تبدیلی دیکھ کر جو قدم اٹھایا وہ بالکل برحق تھا، کیونکہ عورتوں کو مسجد میں آنے کی جو اجازت اور رخصت تھی وہ قیود و شرائط کیساتھ تھی، اور فتنہ رونما ہونے سے

پہلے تھی، چنانچہ جب حضرت عمرؓ کے زمانہ میں عورتوں کی آزادی اور بے احتیاطی ظاہر ہونے لگی اور فتنے کا اندیشہ ہوا تو امیر المؤمنین حضرت عمر فاروقؓ اور اجلہ صحابہ نے حکم جاری فرمایا کہ اب عورتیں مسجد میں نہ آیا کریں، اور تمام صحابہ نے اس کو پسند فرمایا۔ بدائع الصنائع میں ہے کہ ولا یباح للشواہب منهن الخروج الى الجماعات فهو حرام ترجمہ: جو عورتوں کا (مساجد میں نماز کی) جماعت کیلئے جانا مباح نہیں، اس روایت کے پیش نظر جو حضرت عمرؓ سے مروی ہے کہ انہوں نے جو عورتوں کو نکلنے سے منع فرمایا دیا تھا اور اسلئے کہ عورتوں کا گھروں سے نکلنا فتنے کا سبب ہے اور فتنہ حرام ہے کہ اور جو چیز حرام تک پہنچائے وہ بھی حرام ہے (بدائع ج ۱ ص ۱۵۷)

حضرت شاہ ولی اللہ محدث دہلویؒ جنکے ذریعہ سے علم حدیث ہندوستان میں آیا وہ حجتہ اللہ البالغہ ج ۲ ص ۹۰ پر تحریر فرماتے ہیں ”اور ان عذروں میں سے جن کی وجہ سے نماز باجماعت میں حاضر نہ ہونا جائز ہے فتنہ کا خوف ہے، جیسے کوئی عورت خوشبو لگائے، اور آنحضرت ﷺ کے اس فرمان ”اذا استاذنت... الخ“ (یعنی جب تم میں سے کسی کی بیوی مسجد جانے کی اجازت طلب کرے تو وہ اس کو منع نہ کرے) اور جمہور صحابہ کے فیصلہ (ان حضرات کا یہ فیصلہ ہے کہ عورتوں کو اب مسجد آنے سے ممانعت کی جائے) میں تضاد نہیں ہے اسلئے کہ وہ غیرت جو محض تکبر سے پیدا ہوا اور اس غیرت کی بناء پر عورتوں کو روکا جائے وہ غیرت تو ناجائز ہے، رہی وہ غیرت جو فتنہ کے خوف سے پیدا ہو اور اس غیرت کی بناء پر عورتوں کو روکا جائے تو وہ غیرت جائز بلکہ مستحسن ہے (اور صحابہؓ نے اس فتنہ کے خوف کی بناء پر عورتوں کو روکنے کا فیصلہ کیا) اور حضور اکرم ﷺ کے اس فرمان الغیرۃ غیرت ان کا بھی مقصود ہے اور یہی مصداق ہے حضرت عائشہ صدیقہؓ کی روایت ان النساء احدثن..... اگر رسول اللہ ﷺ عورتوں کی یہ حالت دیکھتے تو ان کو مسجد آنے سے ضرور روک دیتے جس طرح بنی اسرائیل کی عورتوں کو مسجد آنے سے ممانعت کر دی گئی تھی۔

پس کس قدر افسوس ہے ان لوگوں پر جو عورتوں کو مسجد میں آنے کی ترغیب دیتے ہیں آنحضور ﷺ کی تعلیم اور مرضی اور منشاء کے خلاف حکم کرتے ہیں اور غضب یہ ہے کہ اسے سنت بتاتے ہیں اور اپنے اس فعل کو احیائے سنت سمجھتے ہیں، اگر عورتوں کیلئے جماعت میں حاضر ہونا سنت ہوتا تو آنحضور ﷺ اپنی مسجد کی نماز سے مسجد محلہ کی نماز کو، اور مسجد محلہ کی نماز سے گھر کی نماز کو افضل نہ فرماتے تو کیا ترک سنت میں زیادہ ثواب تھا اور سنت پر عمل کرنے میں کم، اور کیا رسول اللہ ﷺ عورتوں کو گھر میں نماز پڑھنے کی ترغیب دے کر ترک سنت کی ترغیب دیتے تھے؟ معاذ اللہ ثم معاذ اللہ۔ شاید یہ لوگ اپنے آپ کو رسول اللہ ﷺ سے زیادہ متقی اور اپنی مسجد کو مسجد نبوی سے زیادہ مقدس اور اپنی عورتوں کو اس مبارک زمانہ کی عورتوں سے زیادہ غنیفہ اور پاکباز سمجھتے ہیں۔

عورتوں سے دشمنی یا ہمدردی: منکرین اجماع عورتوں کو ”مساجد میں نماز“ کے نام پر گھروں سے نکالتے ہیں اور شیاطین کو انکے پیچھے لگاتے ہیں (کیونکہ حدیث میں ہے کہ ”عورت سراپا چھپانے کی چیز ہے جب وہ گھر سے نکلتی ہے تو شیطان اسکی تاک جھانک میں لگ جاتا ہے“ (ترمذی ج ۱ ص ۲۲۲) اور ان کو اپنے رب سے دور کر دیتے ہیں (اسلئے صحیح ابن خزيمة اور صحیح ابن حبان میں ہے کہ ”عورت جب تک اپنے گھر کے اندر ہوتی ہے اپنے رب سے زیادہ قریب ہوتی ہے“ (الترغیب للمندی ج ۱ ص ۱۳۶) اور اس کے بعد بھی مسجد میں نماز کا موقع نہیں دیتے۔ انہیں ایک الگ حجرے میں رکھتے ہیں جب کہ خیر القرون میں عورتوں کی صفیں مسجد ہی میں مردوں اور بچوں کے بعد لگتی تھیں (صحیح بخاری باب صلوة النساء خلف الرجال ج ۱ ص ۱۲۰ صحیح مسلم باب جواز الجماعة النافلة والصلوة علی حصیر وخمرة وثوب وغیرہا من الطاهرات ج ۱ ص ۲۳۲، نسائی ”المنفرد خلف الصف“ ج ۱ ص ۱۳۹، ترمذی باب ما جاء فی الرجل یصلی ومعہ رجل ونساء ج ۱ ص ۵۵، ابوداؤد باب اذا کانوا ثلاثہ کیف یقومون ج ۱ ص ۹۰، مسند احمد ج ۳ ص ۱۶۲) منکرین اجماع کہتے ہیں کہ حضور اکرم ﷺ کے زمانہ کے فعل میں تبدیلی کرنا دین میں مداخلت ہے (نعوذ باللہ من ذالک) تو پھر عورتوں کو مسجد میں نماز پڑھنے کا موقع دینے کی بجائے الگ کمرہ میں کیوں نماز پڑھاتے ہیں۔ اگر الگ سے کمرہ بنانے کی وجہ یہ بیان کریں کہ

یہ ”فتنوں سے احتیاط“ ہے تو پھر فتنوں سے زیادہ احتیاط اور کم تکلیف تو عورتوں کا اپنے گھروں کے حجرے میں نماز پڑھنا ہے، اور اس میں ثواب بھی زیادہ ہے، اس مطالبہ سے عورتوں کی نماز کا ثواب کم کر کے ان پر ظلم کی کوشش کیوں؟ یہ عورتوں سے دشمنی ہے یا ہمدردی؟

جب کسی امر میں اللہ تعالیٰ کسی کو ”رعایت“ عطا فرماتا ہے، تو اُس کو ثواب پورا عطا فرماتا ہے اُس میں کوئی کمی نہیں کرتا۔ شریعت میں عورتوں کو نماز گھر میں پڑھنے کی تلقین کر دی گئی اور گھر پر نماز پڑھنے پر زیادہ ثواب احادیث میں بتا دیا گیا۔ انھیں رخصت عطا کر دی گئی یعنی انھیں رعایت دی گئی۔ مزید یہ کہ آج کے زمانے میں عورتوں کا پردہ کے ساتھ بچوں کو لے کر ٹریفک میں سڑکوں پر چلنا اور سڑکیں پار کر کے مساجد تک پہنچنا کتنا مشکل کام ہے یہ تو سب جانتے ہیں۔ پھر راستے میں اور ماحول میں مردوں سے سابقہ میں کتنے فتنے موجود ہیں یہ اظہر من الشمس ہے۔ ان تمام اعذار کی موجودگی میں مساوات اور انصاف کا جھوٹا نعرہ لگا کر عورتوں کو مشقت میں مبتلا کر نیوالے حضرات عورتوں کے دشمن ہیں یا ہمدرد؟

”عورتوں کو مساجد میں نماز کی دعوت دینا“ کہیں مغرب کے اسلام دشمنوں کے پروپیگنڈہ سے متاثر ہونے کی وجہ سے تو نہیں ہے؟ جبکہ یورپ و امریکہ میں معاشرت و تہذیب مکمل تباہ ہو چکی ہے۔ مساوات، انصاف جیسے الفاظ کا استعمال کر کے مذہب کے قوانین کی دھجیاں اڑا کر، عورتوں کو زندگی کے تمام شعبوں میں مردوں کے شانہ بشانہ کھڑا کر کے ان کی جنسی و جسمانی استحصال کی سازش کو نافذ کر دیا گیا ہے۔ ان کا مقصد یہ ہے کہ عورتیں آوارہ لڑکوں اور آزاد خیال مردوں کی جنسی خواہش پوری کرنے کیلئے ہر وقت اپنے آپ کو تیار رکھیں۔ مغرب کے ایک ملک میں تو حکومت کے دفاتر سے فادر (باپ) اور مدر (ماں) یہ دونوں الفاظ قانوناً خارج کر دیئے گئے ہیں۔ مغرب میں رہنے والے مسلمان اپنی شناخت و تہذیب کو برقرار رکھنے کی کوشش کر رہے ہیں۔ لیکن مغرب کے مسلمانوں کی اس جدوجہد کو اسلام دشمن عناصر ”نام نہاد مسلمانوں“ (جن کی پرورش ہی اسلام دشمنوں کے سائے میں ہوئی ہے) کے ذریعہ ملیا میٹ کر نیکی

کوشش کر رہے ہیں۔ ”نسلی امتیاز مٹانے“ کا نعرہ لے کر عورتوں کو مساجد میں گھسانے کی تحریک جاری ہے۔ یورپ اور امریکہ میں جن مساجد میں مردوں اور عورتوں دونوں کا انتظام ہے ان مساجد میں مذکورہ نعرہ کے ساتھ عورتوں کو پہلی صف میں نماز پڑھانے کی تحریک بھی جاری ہے۔ یہی نہیں بلکہ نماز میں مرد اور عورت بازو بازو میں کھڑے رہیں اور لباس برہنہ مغربی ہو۔ جمعہ کی نماز میں عورتیں خطبہ دیں اور امامت کریں اس کا مظاہرہ باقاعدہ فوج کے پہرے میں کیا جاتا ہے۔ دراصل مساجد اور عبادت گاہوں کا تقدس ختم ہوا اور وہاں شیاطین کا راج رہے اسلئے اسلام دشمن عناصر یورپ اور امریکہ میں یہ حرکتیں مسلسل کر رہے ہیں۔ فی زمانہ عورتوں کو نماز کیلئے مساجد میں بلانے کا مطالبہ شعوری یا غیر شعوری طور پر نہ صرف اسلام دشمن طاقتوں کی مطابقت اور ان کی تائید و حمایت ہے بلکہ اسلام دشمنی کے مترادف ہے۔

اتنے تمام دلائل کے باوجود اگر منکرینِ اجماع اپنی ضد پراڑے ہوئے ہوں تو درج ذیل سوالات قائم ہو سکتے ہیں۔

(۱) کوئی آیت یا حدیث پیش کیجئے جس میں یہ جملہ ”عورت اور مرد کی نماز یکساں ہے، کوئی فرق نہیں ہے“۔

(۲) ”عورتوں کی نماز کا طریقہ“ کی دلیل میں صرف ایک صحیح حدیث پیش کیجئے۔

(۳) ایک صحیح حدیث پیش کیجئے کہ ”عورتوں پر جمعہ کی نماز فرض ہے“۔

(۴) ایک صحیح حدیث پیش کیجئے کہ ”عورتوں کا مسجد میں نماز پڑھنے کا اجر و

ثواب گھر میں نماز پڑھنے کے اجر و ثواب سے زیادہ ہے“۔

(۵) خیر القرون کے بعد سے حدوث اہل حدیث تک (یعنی تیرہ سو سال سے زائد عرصہ

میں) اہل سنت والجماعت کی ایک مسجد کا نام پیش کیجئے (سوائے حریم شریفین) جس میں عورتیں نماز پڑھتی ہوں۔

بدائع الصنائع میں ہے کہ ولا یباح للشواہب فہو حرام“ ترجمہ: جوان عورتوں کو جماعت میں شریک ہونے کے لئے نکلنا مباح نہیں ہے اس روایت کے پیش نظر جو حضرت عمر رضی اللہ عنہ سے مروی ہے کہ آپ نے جوان عورتوں کو نکلنے سے منع فرمادیا تھا اور اس وجہ سے کہ عورتوں کا گھروں سے نکلنا فتنہ کا سبب ہے اور فتنہ حرام ہے اور جو چیز حرام تک پہنچائے وہ بھی حرام ہے۔ (بدائع الصنائع ج ۱ ص ۱۵۷، فصل فی بیان من یصلح للامامة فی الجملة)